

ಪತ್ರಿಕಾ ತುಣುಕುಗಳು  
PAPER CLIPPINGS

ಇಲಾಖೆ / ವಿಷಯ : DEPARTMENT / SUBJECT: <sup>24</sup> ಸಚಿವರು - ಪುನಃನಿರ್ವಾಹಣೆಗೆ ಶುಲ್ಕ

ಪತ್ರಿಕೆಯ ಹೆಸರು : NAME OF THE NEWS PAPER: ಕರ್ನಾಟಕ ಪ್ರಭು ದಿನಾಂಕ : DATE: 24/1/70

# 'ನಕಲಿ ಜಾತಿ ಪ್ರಮಾಣ ಪತ್ರ ನೀಡಿ ಚವಾಣ್ ಗೆಲುವು'

ಪಶು ಸಂಗೋಪನಾ ಸಚಿವರ ವಿರುದ್ಧ ಮಾಜಿ ಸಚಿವ ಎಚ್.ಆಂಜನೇಯ ಆರೋಪ

• ಕನ್ನಡಪ್ರಭ ವಾರ್ತೆ ಚಿತ್ರದುರ್ಗ

ಪಶುಸಂಗೋಪನ ಸಚಿವ ಪ್ರಭು ಚವಾಣ್ ನಕಲಿ ಜಾತಿ ಪ್ರಮಾಣ ಪತ್ರ ಸಲ್ಲಿಸಿ ಚುನಾವಣೆಯಲ್ಲಿ ಗೆದ್ದಾರ ಮಾಜಿ ಸಚಿವ ಎಚ್ ಆಂಜನೇಯ ಆರೋಪಿಸಿದ್ದಾರೆ.

ಇಲ್ಲಿ ಮಾತನಾಡಿದ ಅವರು, ಪ್ರಭು ಚವಾಣ್ ಮೂಲತಃ ಮಹಾರಾಷ್ಟ್ರದವರಾಗಿದ್ದು ಅಲ್ಲಿಯೇ ಓದಿದ ವಿದ್ಯಾಭ್ಯಾಸದ ಪ್ರಮಾಣ ಪತ್ರಗಳೆಲ್ಲವೂ ಅಲ್ಲಿಯವೇ ಆಗಿವೆ. ಮಹಾರಾಷ್ಟ್ರದಲ್ಲಿ ಲಂಬಾಣಿ ಸಮುದಾಯ ಪ.ಪಂಗಡ(ಎಸ್ಸಿ) ಪಟ್ಟಿಯಲ್ಲಿದ್ದು, ಕರ್ನಾಟಕದಲ್ಲಿ ಪರಿಶಿಷ್ಟ ಜಾತಿ(ಎಸ್ಸಿ)ಗೆ ಸೇರಿದೆ. ಅಧಿಕಾರಿಗಳ ಮೇಲೆ ತಮ್ಮ ಪ್ರಭಾವ ಬೀರಿ ಪ.ಜಾತಿ ಪ್ರಮಾಣ ಪತ್ರ ಪಡೆದು ಮೀಸಲು ಕ್ಷೇತ್ರದಿಂದ ಗೆದ್ದಿದ್ದಾರೆಂದು ದೂರಿದರು.

ಪ.ಜಾತಿ ಎಂದು ನಕಲಿ ಜಾತಿ ಪ್ರಮಾಣ ಪತ್ರ ಪಡೆದು ಚುನಾವಣೆಯಲ್ಲಿ ಸ್ಪರ್ಧಿಸಿ ಶಾಸಕರಾಗಿ ಆಯ್ಕೆಯಾಗಿ ಮೀಸಲಾತಿ ಮೇಲೆ ದೌರ್ಜನ್ಯ



ನಡೆಸಿದ್ದರೂ ಮೂಲ ಲಂಬಾಣಿಗಳು ವಿರೋಧಿಸದೆ ಸುಮ್ಮನಿರುವುದು ಅಚ್ಚರಿ ತರಿಸಿದೆ. ಶಂಕರಾಚಾರ್ಯ ಎನ್ನುವವರು ಪ್ರಭು ಚವಾಣ್ ಪ.ಜಾತಿಗೆ ಸೇರಿದವರಲ್ಲ ಎಂದು ನಾಠುಪತ್ಯ ಪರಿಶೀಲನೆ ಸಂದರ್ಭದಲ್ಲಿ ಆಕ್ಷೇಪಣೆ ಸಲ್ಲಿಸಿದ್ದರೂ ಅಧಿಕಾರಿಗಳು ಪ್ರಭಾವ ಕೊಳ್ಳಲಾಗಿ ನಿಸ್ಸಹಪಾತ ತನಿಖೆ ನಡೆಸದೆ ಕಾರಣ ಮೀಸಲಾತಿ ದುರುಪಯೋಗವಾಗಿದೆ ಎಂದು

ಆಪಾದಿಸಿದರು.

ಬೀದರ್ ಚುನಾವಣೆಯಲ್ಲಿ ಕಾಂಗ್ರೆಸ್ ನಿಂದ ಸ್ಪರ್ಧಿಸಿ ಸೋತ ವಿಜಯಕುಮಾರ್ ಕೌಡ್ಯಾಳ ಈ ಸಂಬಂಧ ನ್ಯಾಯಾಲಯ ಹಾಗೂ ಪರಿಶಿಷ್ಟರ ಸೆಲ್ ಗೆ ದೂರು ನೀಡಿದ್ದರು. ಇದಾದ ತರುವಾಯ ಅಲ್ಲಿನ ಜಿಲ್ಲಾಧಿಕಾರಿ ನೋಟಿಸ್ ಜಾರಿ ಮಾಡಿದಾಗ ಸರ್ಕಾರ ಅಂದೇ ಎತ್ತಂಗಡಿ ಮಾಡಿತು. ನಂತರ ಬಂದ ಜಿಲ್ಲಾಧಿಕಾರಿ ನೋಟಿಸ್ ಜಾರಿ ಮಾಡಿಲ್ಲವೆಂದು ಆಂಜನೇಯ ಆರೋಪಿಸಿದರು.

ಪ್ರಭು ಚವಾಣ್ ನಡೆಯಿಂದಾಗಿ ನಿಜವಾದ ಪ. ಜಾತಿಯವರಿಗೆ ವಂಚನೆಯಾಗಿದೆ. ಹಾಗಾಗಿ ಮುಖ್ಯ ಮಂತ್ರಿ ಯಡಿಯೂರಪ್ಪ ಪ್ರಭು ಚವಾಣ್ ರನ್ನು ತಕ್ಷಣವೇ ಸಚಿವ ಸ್ಥಾನದಿಂದ ಕೈ ಬಿಟ್ಟು ಅವರ ಸದಸ್ಯತ್ವ ರದ್ದುಪಡಿಸಬೇಕು. ಹಾಲಿ ಅಧಿವೇಶನದ ವೇಳೆ ವಿಪಕ್ಷ ನಾಯಕ ಸಿದ್ದರಾಮಯ್ಯ ಅವರಿಗೆ ಈ ಕುರಿತು ದನಿ ಎತ್ತುವಂತೆ ಮನವಿ ಮಾಡಿಕೊಳ್ಳಲಾಗಿದೆ ಎಂದರು.